



Kunsill
tal-Unjoni Ewropea

Brussell, 6 ta' Diċembru 2022
(OR. en)

14737/22

Fajl Interistituzzjonali:
2022/0349 (NLE)

COEST 824
POLCOM 169
AGRI 631
VETER 81
PHYTOSAN 54
DENLEG 81
COMPET 893
RELEX 1523

ATTI LEGISLATIVI U STRUMENTI OĦRA

Suġġett:	DEĊIŻJONI TAL-KUNSILL dwar il-pożizzjoni li għandha tiġi adottata f'isem l-Unjoni Ewropea fis-Sottokomitati Sanitarju u Fitosanitarju stabbilit permezz tal-Ftehim ta' Assoċjazzjoni bejn l-Unjoni Ewropea u l-Komunità Ewropea tal-Energija Atomika u l-Istati Membri tagħhom, minn naħa waħda, u l-Georgia, min-naħa l-oħra, fir-rigward tal-modifika tal-Anness XI-B ta' dak il-Ftehim
----------	---

DEĊIŻJONI TAL-KUNSILL (UE) 2022/...

ta'...

**dwar il-pożizzjoni li ghandha tiġi adottata f'isem l-Unjoni Ewropea
fis-Sottokomitat Sanitarju u Fitosanitarju stabbilit permezz tal-Ftehim ta' Assoċjazzjoni
bejn l-Unjoni Ewropea u l-Komunità Ewropea tal-Energija Atomika u l-Istati Membri
tagħhom, minn naha wahda, u l-Georgia, min-naha l-oħra,
fir-rigward tal-modifika tal-Anness XI-B ta' dak il-Ftehim**

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 207(4), l-ewwel paragrafu, flimkien mal-Artikolu 218(9) tiegħu,

Wara li kkunsidra l-proposta tal-Kummissjoni Ewropea,

Billi:

- (1) Il-Ftehim ta' Assoċjazzjoni bejn l-Unjoni Ewropea u l-Komunità Ewropea tal-Energija Atomika u l-Istati Membri tagħhom, minn naħa waħda, u l-Georgia, min-naħa l-oħra¹ ("il-Ftehim") daħal fis-seħh fl-1 ta' Lulju 2016.
- (2) L-Artikolu 65 tal-Ftehim stabbilixxa is-Sottokomitat Sanitarju u Fitosanitarju (is-"Sottokomitat SPS"), li għandu jikkunsidra kwalunkwe kwistjoni relatata mal-Kapitolu 4 (Miżuri sanitarji u fitosanitarji) tat-Titolu IV (Kummerċ u Kwistjonijiet Relatati mal-Kummerċ) tal-Ftehim, inkluż l-implimentazzjoni tiegħu, u għandu s-setgħa li jagħmel rieżami u jimmodifika l-Anness XI-B tal-Ftehim.
- (3) Matul iIs-Sottokomitat SPS għandu jadotta deċiżjoni li timmodifika l-Anness XI-B tal-Ftehim, li fih lista ta' approssimazzjoni tal-miżuri leġislattivi sanitarji u fitosanitarji, tat-trattament xieraq tal-annimali u oħrajn li għalihom il-Georgia għandha gradwalment tapprossima l-miżuri leġislattivi tagħha sanitarji u fitosanitarji, tat-trattament xieraq tal-annimali u oħrajn skont l-Artikolu 55(1) tal-Ftehim.
- (4) Is-Sottokomitat tal-SPS iffinalizza l-lista ta' approssimazzjoni stabbilita fl-Anness XI-B tal-Ftehim permezz tad-Deċiżjoni Nru 1/2017 tas-Sottokomitat Sanitarju u Fitosanitarju UE-Georgia².

¹ ĠU L 261, 30.8.2014, p. 4.

² Id-Deċiżjoni Nru 1/2017 tas-sottokomitat sanitarju u fitosanitarju UE-Georgia tas-7 ta' Marzu 2017 li timmodifika l-Anness XI-B tal-Ftehim ta' Assoċjazzjoni [2017/683] (ĠU L 98, 11.4.2017, p. 22).

- (5) F'seba' laqgħat annwali tas-Sottokumitat SPS, il-Georgia infurmat lill-Kummissjoni dwar il-progress li sar fir-rigward tal-approssimazzjoni tal-leġislazzjoni tagħha mal-*acquis* tal-Unjoni. Il-Georgia infurmat ukoll lill-Kummissjoni bl-atti legali tal-Unjoni li jenħtiegħ li jitnehhew mill-Anness XI-B meta jitqies li dawk l-atti legali tal-Unjoni mhumiex rilevanti għall-Georgia peress li huma applikabbli biss għall-Istati Membri.
- (6) Mill-adozzjoni tad-Deċiżjoni Nru 1/2017 'l hawn, diversi atti legali tal-Unjoni elenkati fl-Anness XI-B tal-Ftehim ġew mħassra u xi wħud minn dawk l-atti legali imħassra ġew sostitwiti b'atti legali tal-Unjoni godda, filwaqt li. atti legali oħra tal-Unjoni eżawrew l-effett legali tagħhom.
- (7) Huwa għalhekk neċessarju li jiġi modifikat l-Anness XI-B tal-Ftehim sabiex jirrifletti l-evoluzzjoni tal-*acquis* tal-Unjoni elenkat f'dak l-Anness u li jiġi sostitwit.
- (8) Għalhekk, huwa xieraq li tiġi stabbilita l-pożizzjoni li għandha tiġi adottata f'isem l-Unjoni fis-Sottokumitat SPS fir-rigward tal-modifika tal-Anness XI-B tal-Ftehim,

ADOTTAT DIN ID-DEĊIŻJONI:

Artikolu 1

Il-pożizzjoni li għandha tiġi adottata f'isem l-Unjoni, fis-Sottokumitat Sanitarju u Fitosanitarju (is-
'Sottokumitat tal-SPS') stabbilit mill-Artikolu 65 tal-Ftehim ta' Assoċjazzjoni bejn l-Unjoni
Ewropea u l-Komunità Ewropea tal-Energija Atomika u l-Istati Membri tagħhom, minn naħa
waħda, u l-Georgia, min-naħa l-oħra, fir-rigward tal-modifika tal-Anness XI-B tal-Ftehim, għandha
tkun ibbażata fuq l-abbozz tad-Deċiżjoni tas-Sottokumitat SPS li jinsab meħmuż ma' din id-
Deċiżjoni.

Bidliet tekniċi żgħar għall-abbozz ta' Deċiżjoni tas-Sottokumitat tal-SPS meħmuż ma' din id-
Deċiżjoni, li ma jipperikolawx il-ksib tal-oġettiv ta' daww il-modifika tal-Anness XI-B tal-Ftehim,
jistgħu jiġu miftiehma mir-rappreżentanti tal-Unjoni fis-Sottokumitat tal-SPS mingħajr deċiżjoni
ulterjuri tal-Kunsill.

Artikolu 2

Din id-Deciżjoni għandha tidhol fis-seħh fid-data tal-adozzjoni tagħha.

Magħmul fi,

Għall-Kunsill

Il-President
